

کۆتارەکا هەمپانە یە بۆ زاروۆکان

دەزگەها سپیریز ب هاریکاریا دیاکۆنیا ل دهۆکی دەرەدکەت

خودان ئۆمیتیار : چنار عەلی مەندى

پەمپا کەمپەر

بەری چل سالان بوو. هینگی دهۆک گەلەک ژ نوکە بچوێکتر بوو. سێ چارێکێن خانیین وێ ناخ بوون و کێم مال هەبوون بزنەک، مێهەک، چێلەک یان چەند مریشکەک د مالتێن خۆ دا ب خودان نەکران.

جیرانەکی مە، مریشکەکا کرمانجیا گەورا چنی-چنی هەبوو، دەما کورک دبوو و چێچەلۆک ب دویف دکەتن، سۆزا دایکینی و کەلا پاراستنا جەگەرێ، وەسا ئەو هار دکر سوار یەیا دکر و ئەم زاروۆکێن گەرەکی ب راستی ژێ دترسیان و نێدی ئەو کۆلانا ئەو و چێچەلۆکێن خۆ لێ چەری یان، زاروۆک نەبوو بوێریت د وێرێ را دەرباس ببیت و خۆ نێزیکي وان بکەت.

گەلەک چیرۆک و رویدانێن وێ دایکا قارەمان (کورکا چنی-چنی) ل بیرا من یەک ژ وان... نێشاریەکی، چافی من لێ بوو، ئەو و چێچەلۆکێن خۆ دچەرین، گیسرەکی هێدی، هێدی خۆ نێزیکي چێچەلۆکێن وێ کر و ئەز دبیژم ئێهنا وی یا سافی نەبوو.

دەما هۆ چافی مریشکێ ب گیسری کەتی وێ وەسا خۆ د سەرچاقتێ وی وەرکر، گیسری زانی چەوا هات لێ نەزانی چەوا ژ سنۆری گەرەکا مە هەمیی دەرباس بوو و ئەو رۆژ نێک و نەقە دو، نێدی وی گیسری د خەونێن شەفا ژێ دا، داتی خۆ نەبریە چێچەلۆکێن مریشکا.

ئەف رویدانە وەک دیمەنتی فەلەکی سینه مایی هاتە بەرچاقتێ من، دەما من بەری چەند رۆژەکا د رابورتهکا نافنەتەوهیی دا دەربارە رەفوسا زاروۆکان ل جیهانی، خاندی کو پتر ژ (٥٠) دەولەت و ریکخراوتێ سیاسی و ئایینی زاروۆکان وەک سەرباز و شەرکەر د لەشکەر و میلیشیاتیین خۆ دا ب کار دنیین و شەر و کریارێن خۆ یێن هەرە خویناوی ب وان دکەن.

د قی شەرمزاری ژێ دا وەکی هەمی شەرمزاریین دی -هەلبەت- رۆژەلاتا نافین ل پێشێ بوو و ژ دەولەتان ئیران و عێراق و ژ ریکخراوان ژێ فەلسەفینی و P.K.K و ئیسلامی یەکەم بوون.

ئەز سەد سالتێ دی ژێ هزرێن خۆ بکەم، ئەز د وان دایک و بابان ناگەهیم یێن جەگەرا خۆ دەنێرنە سینگی شەری و مرنی و ئەو ل مال پالقه ددەن و تەنانەت سۆزا مریشکەکی ژێ بەرامبەر زاروۆکێن خۆ نینە.

ل هەمبەر قی دیاردەیا دژی هەمی یاسایین سڕۆستی و جفاکی، مرقف نەشیت سەری ریز و حورمەتی ژ بۆ وێ مریشکا کرمانجیا گەورا چنی-چنی، وێ دایکا قارەمان، نەجەمینیت و مرقف نەشیت ژێ وان مەزنان، وان زڕمروۆقان، روورەش و رمزیل و ریسوا نەکەت یێن شەری خۆ ب زاروۆکێن بچوێک و بێگۆنەه دکەن!

هەتا ژفانەکا دی ههون شاد و کەپرا وه ئافا.

سەر نقیسەر

سەر نقیسەر

مۆید طیب

نیگار کیش

نجم الدین بیرى

دەرھێنان

نزار رشاد

بەیار جمیل

تیپچین

نازدار جزیری

سەر پەرشتیا چاپێ

زاگروس مەحمود

دهۆک - نافاهیێ سەندیکا کارکەرێن کوردستانی - قاتی سییه

تەلەفۆن : 7225376 7222125

E.mail : kepir@spirez.net